
संकल्प 

6 फरवरी 2013 
विषय: -पंचायत सरकार भवन के निर्माण हेतु गैर मजरूआ आम भूमि जिसकी प्रकृति बदल गई हो एवं वह 

आम उपयोग में नहीं हो , का पंचायती राज विभाग, बिहार, पटना को अन्तर्विभागीय, निःशुल्क एवं 
स्थायी हस्तान्तरण करने की शक्ति सम्बन्धित समाहर्ता को प्रत्यायोजित करने के सम्बन्ध में । 

पंचायत सरकार भवनों का निर्माण सरकार की एक महत्वाकांक्षी योजना है । पंचायती राज विभाग, बिहार, 
पटना के अनुसार प्रत्येक पंचायत में पंचायत सरकार भवन का निर्माण किया जाना है, जिसके लिए न्यूनतम 50 
डिसमिल भूमि की आवश्यकता है । उक्त योजना के शीघ्रातिशीघ्र कार्यान्वयन हेतु मंत्रिपरिषद् की बैठक दिनांक 24. 12. 
2012 में मद संख्या 21 के रूप में लिये गए निर्णय के आलोक में पंचायत सरकार भवन के निर्माण हेतु गैर मज़रूआ 
आम भूमि जिसकी प्रकृति बदल गई हो एवं वह आम उपयोग में नहीं हो , का पंचायती राज विभाग , बिहार, पटना को 
अन्तर्विभागीय, निःशुल्क एवं स्थायी हस्तान्तरण करने की शक्ति सम्बन्धित समाहर्ता को प्रत्यायोजित की जाती है । 
समाहर्ता द्वारा खास महाल मैनुअल एवं सरकार द्वारा समय - समय पर निर्गत परिपत्रों [ परिपत्र सं0 - 217(6) / रा०, 
दिनांक 24. 02. 2010 जिसका सम्बन्ध जल निकाय, उत्सर्जन या प्रवाह / पुनरूद्धार की सम्भावना की जाँच से है 
( छाया - प्रति संलग्न ), सहित ] में उल्लिखित प्रक्रियाओं का अनुपालन करते हुए गैर मजरूआ आम भूमि जिसकी प्रकृति 
बदल गई हो एवं वह आम उपयोग में नहीं हो , का पंचायती राज विभाग , बिहार , पटना को अन्तर्विभागीय , निःशुल्क एवं 
स्थायी हस्तान्तरण करने सम्बन्धी आदेश निर्गत किया जायेगा । 


बिहार गजट ( असाधारण ), 14 फरवरी 2013 
2. समाहर्ता द्वारा पंचायत सरकार भवन के निर्माण हेतु न्यूनतम 50 (पचास) डिसमिल गैर मज़रूआ आम भूमि 
जिसकी प्रकृति बदल गई हो एवं वह आम उपयोग में नहीं हो , का पंचायती राज विभाग , बिहार, पटना को 
अन्तर्विभागीय, निःशुल्क एवं स्थायी हस्तान्तरण निम्न शर्तों पर किया जायेगा 

(क ) जिस प्रयोजन हेतु भूमि दी जा रही है, उसमें उसकी उपयोगिता नहीं रहने पर भूमि स्वतः राजस्व एवं 
भूमि सुधार विभाग को लौट जाएगी । 

( ख) अन्य शर्ते ख़ास महाल मैनुअल के प्रावधानों एवं समय - समय पर निर्गत परिपत्रों के तहत मान्य होंगी । 

3. समाहर्ता द्वारा भूमि हस्तान्तरण आदेश की प्रति सरकार को उपलब्ध करायी जायेगी । 
आदेश: — आदेश दिया जाता है कि इस संकल्प को बिहार राजपत्र के असाधारण अंक में सर्वसाधारण के सूचनार्थ 
प्रकाशित किया जाय । 

बिहार राज्यपाल के आदेश से , 

सी0 अशोकवर्धन , 
सरकार के प्रधान सचिव । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 

